

Gerðabók býráðsins	
Fundardagur:	29. august 2019
Býráðsfundur nr.	08/2019
Borgarstjóri	Sonni á Horni
Fundarskrivari	Jákup Frants Larsen

Ár 2019 tann 29. august kl. 19.00 varð býráðsfundur hildin í býráðssalinum, hetta sambært skriv frá borgarstjóranum, dagfest 23. august 2019 um innkalling til fundar.

Møtt vórðu:

Sonni á Horni
Eivin Breiðaskarð
Kristian Petersen
Ólavur Larsen
Árant Berjastein
Magni Herason Jøkladal
Sigurð S. Simonsen
Eyðun á Lakjuni
Edva Jacobsen

Við á fundinum luttók eisini Marin S. Thomsen, fíggarleiðari, meðan mál nr. 29, 30 og 31/2019 vórðu til viðgerðar og avgerðar.

Skrivari: Jákup Frants Larsen, kommunustjóri

Mál nr. 29/2019.

Mál viðvíkjandi 1. viðgerð av uppskoti til fíggarætlanarkarm fyrri kommununa 2020.

Fíggarnevndin hevur móttikið uppskot frá fyrisingini, dagfest 11. Juni 2019 til fyribils fíggarætlanarkarm fyrri kommununa fyrri 2020 sum í fyrstu atløgu bert umfatar fíggarligar karmar fyrri nevnda fíggarár.

Vísandi til § 39, stk. 1 í løgtingslóg nr. 87 frá 17. mai 2000 um kommunustýri við gildiskomu tann 01. januar 2001, so skal fíggarnevndin fyrri 1. oktober leggja uppskot til fíggarætlan fyrri býráðið. Sambært stk. 2 í somu grein stendur, at kommunustýrið skal viðgera uppskot til fíggarætlan 2 ferðir við í minsta lagi 14 daga millumbili, og skal ætlanin verða endaliga samtykt í seinasta lagi 01. desember.

Skattagrundarlagið fyrri 2020 er ikki roknað út frá upplýsingum frá Taks, við tað at upplýsingar um framroknaðar skattainntøkur enn ikki eru innkomnir, men er grundarlagið tí sama sum við uppskotinum til 1. viðgerð fyrri 2019 frá 28. september 2018.

Metta skattskylduga inntøkan hjá kommununi verður sambært yvirlitinum kr. 326.636.637,00 og botnfrádrátturin til kr. 35.930.030,00, so bruttoskatturin við 21,5%-um verður mettur til kr. 62.501.920,00.

Barnatalið er 389, og barnafrádrátturin er ásettur til til kr. 6.500,00 pr. barn í 2020, sum er sama upphædd sum fyrri 2019, og verður hesin mettur til kr. 2.528.500,00, so metti A+B skatturin eftir henda frádrátt verður kr. 59.973.420,00.

Henda upphæddin verður helst nakað niðanfyrri framrokningarnar av A+B skattinum fyrri 2019, havandi í huga, at kommunan fyrri fyrstu 7 mánaðarnar hevur fingið kr. 4,4 mió meira í kommunuskatti, og at vanliga liggja seinastu 7 mánaðarnir av árinum væl omanfyrri metingina.

Tó vísa avrokningarnar av A+B skatti frá august mánaða 2018 til árslok 2018 eina inntøku upp á kr. 26,3 mió, meðan metingin fyrri somu mánaðar vísti 25,0 mió, so talan varð um eina meirinntøku fyrri nevndu mánaðar á kr.1,3 mió svarandi til 5,2 %.

Tó verður mælt til at vísa fíggarligt varsemi bæði við inntøku- og útreiðslumetingum, við tað at kommunan neyvan kemur at hava so gott fíggarligt roknskaparár í 2020 sum fyrri 2019, 2018 og serliga fyrri 2017.

Hjálagda uppskot, sum fíggarnevndin hevur viðgjørt á fundi 20. August 2019 og har ongar broytingar eru gjørdar í mun til uppskotið frá fyrisingini javnvigar við kr. 118.107.437,00, somuleiðis sum roknað verður við einum rakstraravlopi upp á kr. 5.749.089,00 7.029.327,00, so nettojavnvágin er kr. 112.358.348,00.

Bert ein avseting er gjörd til ílögur upp á kr. 28,6 mió, og tað er ílögá í nýggjan barnaskúla í Fuglafirði, hetta sambært avgerð hjá býráðnum um byggileist 2016-2020 upp á kr. 106,0 mió tilsamans. Sambært uppskotinum til karmar verða bert rúm fyri kr. 5.749.089,00 til aðrar ílögur í kommununa.

Rakstrarútreiðslurnar brutto verða mettar til kr. 73.758.348,00 og netto til kr. 54.581.331,00, rentuútreiðslurnar + rentustuðulin til kr. 3,5 mió og avdráttirnir av fóstum lánum til kr. 6,5 mió. Í sambandi við øktu avdráttirnar av lánum er møguleiki fyri at tosa við lánstovnar og at fáa lækkað avdráttirnar nakað, so størri rúm er fyri øðrum ílögum yvir rakstur.

Inntøkurnar av A+B skatti verða mettar til kr. 59.973.420,00 við einum skattaprosenti upp á 21,5%, partafelagsskatturin verður fyríbils verður til kr. 11,0 mió og inntøkur frá tí almenna fyri eldraðki til kr. 13,4 mió, meðan eingin inntøka fyríbils er avsett við sølu av grundstykkjum. Møguligar inntøkur verða inntøkuførðar undir ílögum teknisk mál øki 6.

Staðfest er, at inntøkurnar úr landskassanum til eldraðkið hava verið kr. 658.000,00 minni í 2018 enn í 2017, við tað at tíðaravmarkaða játtanin, sum býtt varð út eyka til kommunur er fallin burtur í 2017, men hinvegin verður mettt, at inntøkan úr landskassanum fyri 2020 verður áleið sama sum fyri 2019, møguliga nakað hægri (14,0 mió).

Annars hefur býráðið tikið avgerð um at lána kr. 55,0 mió frá 2017-2020 til kommunalar ílögur, harav kr. 14,6 mió skulu verða upptiknar í 2019. Hinvegin varð mettt, at lánsupphæddin skuldi verða kr. 49,2 mió, men henda hækkað við kr. 5,8 mió, somuleiðis sum staðfest er, at metti byggikostnaðurin av nýggja barnaskúlanum er hækkaður við kr. 3,0 mió úr kr. 101,0 mió upp í kr. 104,0 mió, grundað á innrættingina av skúlastovnunum vm. í gamka FK bygninginum. Tó verður við fyrivarni mettt, at kostnaðurin kemur at verða umleið kr. 106,0 mió. tilsamans.

Avgerð er tikin av býráðnum um, at FK bygningurin skal verða nýttur til heilsutænastur, eftir at nýggi barnaskúlin verður tikin í nýtslu á heysti 2020. Neyðugt verður tí til ílögavseting til broytingar av innrættingi vm. av hesum bygningi í 2020 og 2021.

Annars er eisini neyðugt við avsetingum til ílögur í ítróttarhúsið og til nýggja ráðhúsið í miðbýnum, eins og til byggibúningar til íbúðar- og sethúsabyggingar og til útbygging av Vesturstovu.

Fíggarnevndin samtykt á fundi 20. august 2019 at leggja fyriliggjandi uppskot til fíggararm fyri býráðið til 1. viðgerð.

Eftir 1. viðgerðina í býráðnum verður fíggarætlanaruppskotið viðgjørt og gjøgnumarbeitt í føstu nevndunum í samráð við stovnsleiðarar og ábyrgdarfólk.

Heitt verður staðiliga á nevndirnar um at fara undir fíggarætlanararbeiðið fyri teirra økir beinanvegin, soleiðis at fíggarnevndin kann viðgerða endaligu uppskotini eftir temadagar býráðsins seinast í oktober, so nevndin hefur neyðuga tíð til at gera sítt endaliga arbeiðið, áðrenn endaligt tilmæli verður latið býráðnum.

Somuleiðis verður víst til skriv, sum fíggarnevndin tann 24. januar 2018 hefur sent føstu nevndunum og deildarleiðaranum um byrjaranararbeiði við fíggarætlanini fyri teirra málsøki fyri 2019. Hetta er ein leistur, sum vit sum kommuna eiga at nýta í sambandi við fíggarætlanararbeiði fyri at ikki meginparturin av arbeiðinum verður gjørt í seinastu løtu.

Avgerð:

Samtykt varð at taka undir við tilmælinum frá fíggarnevndini og beina málið til 2. viðgerð. (9-0).

Mál nr. 30/2019.

Eykajáttan í sambandi ílögur og rakstur í ansingarstovnin "Stropan" á Kambsdali.

Fíggarnevndin hefur móttikið skriv frá sosialu nevndini, dagfest 16. august 2019, har greitt verður frá, at nevndin á fundi hefur tikið avgerð um eftir tilmæli frá sosialdeildarleiðaranum og leiðaranum av stovninum umat heita á fíggarnevndina/býráðið um eykajáttan til ílögur og rakstur til ansingarstovnin Stropan á Kambsdali.

Á stovninum er ein 5. Stova, sum kann verða gjörd klár at lata upp, og sum kann taka ímóti børnum tann 01. Oktober 2019, sí annars skriv frá leiðaranum, dagfest 03. Juli 2019.

v tí at tað eru fleiri børn sum skulu verða tikið inn í ansing í heyst og pláss ikki er fyri øllum børnum, so verður mælt til at lata tað 5. Stovuna upp í heyst. Hesi viðurskifti føra við sær, at kommunan skal gera nakrar broytingar á stovuni, sum annars er innrættað til barnagarðsbørn.

Neyðugt er at innrætta Wc-ini av nýggjum, so eitt skiftingarrúm verður gjørt til tey smáu børnini, sí viðløgð kostnaðarmeting frá byggifrøðingi kommununar. Viðkomandi hevur tó ikki neyðug tøl fyri umbyggingina enn.

Sjálv stovan skal verða møblerað, og er neyðugt at keypa innbúgv og vanligar brúkslutir inn á stovuna. Sí skrivi frá leiðaranum.

Síðan verður lýst eftir starvsfólkum til 5. Stovu at byrja tann 01. Oktober 2019, sí annars skrivið frá leiðaranum.

Sosiala nevndin hevur á fundinum tikið avgerð um at ganga umsóknini á mæti og tekur somuleiðis undir við at lata 5. stovuna á Stropanum upp tann 1. oktober 2019.

Sosiala nevndin mælir fíggarnevdini til at taka undir við áheitinini og játta niðanfyri standandi upphæddir:

- At játta Kr. 600.000,00 til umbyggingar og keyp av innbúgvi til 5. stovuna.
- At játta kr. 270.000,00 til starvsfólkátímar til 5. stovuna.

Talan er sostatt um eina samlaða eykajáttan til íløgur og rakstur upp á kr. 870.000,00.

Staðfest er, at eingin peningur er avsettur á fíggarætlan kommununar fyri 2019 rakstrarstað 315 til "Íløgur í Stropan", somuleiðis sum avsettar eru kr. 5,0 mió til lönir til starvsfólk á rakstrarstaði 314 "Rakstur av Stropanum".

Fíggarnevndin hevur viðgjørt umsóknina frá sosialu nevndini á fundi 21. august 2019, og mælir nevndin býráðnum til at veita eina eykajáttan upp á kr. 600.000,00 til rakstrarstað 315 "Íløgur í Stropan" til liðuggerð av 5. Stovuna á ansingarstovninum, har talan er um umbyggingar og keypi av innbúgvi. Grundað á at eingin játtan er tøk á inniverandi fíggarætlan, so verður henda játtan økt úr kr. 0,00 upp á kr. 600.000,00.

Somuleiðis verður mælt býráðnum til at veita eina eykajáttan til rakstur av Stropanum til starvsfólkaútreiðslur upp á kr. 270.000,00, so játtanin verður økt úr kr. 5,0 mió upp á kr. 5,270 mió.

Sostatt verður talan um samlaðar eykajáttanir upp á kr. 870.000,00, sí frágreiðingina frammanfyri.

Vísandi til § 41, stk. 2 í løgtingslóg nr. 87 frá 17. mai 2000 um kommunustýri við seinni broytingum, so verður íløgútreiðslan og rakstrarútreiðslan kr. 870.000,00 (kr. 600.000,00 + kr. 270.000,00) fíggað av § 20 "A+B skattur", har staðfest er, at kommunan fyrstu 7 mánaðarnar av inniverandi fíggarári hevur fingið eina meirinntøku upp á umleið kr. 4,4 mió.

Í hesum sambandi verður somuleiðis eisini víst til § 41, stk. 1 í løgtingslóg nr. 87 frá 17. mai 2000 um kommunustýri við seinni broytingum.

Vísandi til § 41, stk. 2 í løgtingslóg nr. 87 frá 17. mai 2000 um kommunustýri, so verður mælt býráðnum til, at eykajáttanin verður fíggað sambært § 20 við meirinntøkum av A+B skatti.

Ein eykajáttan sum henda førir eina útreiðslu við sær, sum hevur beinleiðis ávirkan á roknskap kommununar fyri 2019, grundað á at talan ikki um umflyting millum rakstrarøki og rakstrarstøð, men ein íløgú- og rakstrarútreiðsla, sum fíggað er beinleiðis av gjaldføri kommununa.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. mai 2000 um kommunustýri við seinni broytingum, og við hvørja eykajáttan skal verðá víst á, hvussu hon skal verða fíggað.

Samtykta eykajáttanin verður kunnað landsstýrismanninum í fíggaráttum innan 3 gerandisdagar aftaná, at henda eru samtykt við 2. viðgerð, hetta vísandi til § 53, stk. 2 3) í oman fyri nevndu lóg.

Avgerð:

Samtykt varð at taka undir við tilmælunum frá sosialu nevndini og fíggarnevdini og beina málið til 2. og endaliga viðgerð á komandi býráðsfundi. (8-0). Meðan málið varð viðgjørt og avgerð tikið varð Ólavur Larsen ikki á fundi vegna ógjevni.

Bókin lísín. Fundurín lókin kl. 20.30.

Eivín Breiðaskarð

Kristían Petersen

Árant Berjastein

Magni Herason Jøkladal

Ólavur Larsen

Eyðun á Lakjuni

Sigurð S. Simonsen

Edva Jacobsen

Sonni á Horni

Skrivari:

Jákup Frants Larsen